




පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

14 වන මහල, සුභරූපාය, බත්තරමුල්ල



දිනය } 2025.09.22 Date } පැය 0600	දුරකථන අංකය } 011-2887973 Tel.NO }	මගේ අංකය } D/Media/Out/1778 /2025 My NO }	විද්‍යුත් ලිපිනය } dir.media@police.gov.lk E-Mails }
--------------------------------------	---------------------------------------	--	---

පොලිස් මාධ්‍ය කොට්ඨාසය වෙත වාර්තා වූ වැදගත් තොරතුරු

01. පුරාවස්තු සෙවීමේ අරමුණින් කැණීම් සිදු කරමින් සිටි සැකකාරියක් අත්අඩංගුවට - ඇතිමලේ පොලිස් ස්ථානය.

2025.09.21 වන දින උදෑසන කාලයේ ඇතිමලේ පොලිස් වසමේ ගැමුණුපුර ප්‍රදේශයේදී ඇතිමලේ පොලිස් ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදු කර පුරාවස්තු සෙවීමේ අරමුණින් කැණීම් කරමින් සිටි සැකකාරියක් කැණීම් උපකරණ සමඟ අත්අඩංගුවට ගෙන ඇති අතර එම ස්ථානයේ සිටි සැකකරුවෙකු පලා ගොස් ඇති අතර සැකකරුට අයත් බවට සැක කරන යතුරුපැදියක්ද පොලිස් භාරයට ගෙන ඇත.

සැකකාරිය වයස අවුරුදු 29 ක් වන ගැමුණුපුර, ඇතිමලේ ප්‍රදේශයේ පදිංචිකාරියකි.

පලා ගිය සැකකරු අත්අඩංගුවට ගැනීමට ඇතිමලේ පොලිසිය වැඩිදුර විමර්ශන සිදු කරනු ලබයි.

02. දියේ ගිලී පුද්ගලයෙකු මියයාම - කටාන පොලිස් වසම.

2025.09.21 වන දින දහවල් කාලයේ කටාන පොලිස් වසමේ කඳවල ප්‍රදේශයේ හෝටලයක නාන තටාකයෙහි පුද්ගලයෙකු දියේ ගිලී මියගොස් ඇති බවට කටාන පොලිස් ස්ථානයට ලද පණිවිඩයක් මත විමර්ශනයක් ආරම්භ කර ඇත.

මරණකරු වයස අවුරුදු 23 ක් වූ මාළුසාකැලේ, මස්කෙළිය ප්‍රදේශයේ පදිංචිකරුවෙකි.

මරණකරු තවත් මිතුරන් කිහිපදෙනෙකු සමඟ පැමිණ ඉහත කී ස්ථානයේ විනෝද වෙමින් එම හෝටලයෙහි නාන තටාකයෙහි දිය නාමින් සිටියදී මෙලෙස දියේ ගිලී මියගොස් ඇති බවට මූලික විමර්ශනයේදී අනාවරණය වී ඇත.

මෘතශරීරය මීගමුව රෝහලේ මෘත ශරීරාගාරයේ තැන්පත් කර ඇති අතර කටාන පොලිසිය වැඩිදුර විමර්ශන සිදුකරනු ලබයි.

03. මාරක රිය අනතුරක් - ඉලුප්පකඩවෙට පොලිස් වසම.

2025.09.21 වන දින දහවල් කාලයේ ඉලුප්පකඩවෙට පොලිස් වසමේ යාපනය මන්තාරම මාර්ගයේ කල්ලියඩි ප්‍රදේශයේදී මන්තාරම දෙස සිට යාපනය දෙසට ධාවනය වූ යතුරුපැදියක් ඊට ඉදිරියෙන් ධාවනය වූ බස් රථයකට ඉස්සර කිරීමට යාමේදී පැදිකරුට යතුරුපැදිය පාලනය කරගැනීමට නොහැකිව මාර්ගයෙන් ඉවතට පැන කාණුවකට පෙරළී අනතුරක් සිදුව ඇත. අනතුරින් පැදිකරු හා පසු පැදිකරු බරපතල තුවාල ලබා පල්ලේමඩු රෝහලට ඇතුළත් කිරීමෙන් අනතුරුව පැදිකරු මියගොස් ඇත.

මරණකරු වයස අවුරුදු 45 ක් වූ ඉලෙයිවාලි, යාපනය ප්‍රදේශයේ පදිංචි පියතුමෙකි.

මෘත ශරීරය මන්තාරම රෝහලේ මෘත ශරීරාගාරයේ තැන්පත් කර ඇති ඉලුප්පකඩවෙට පොලිසිය වැඩිදුර විමර්ශන සිදු කරනු ලබයි.

04. මාරක රිය අනතුරක් - මුල්ලේරියාව පොලිස් වසම.

2025.09.21 වන දින උදෑසන කාලයේ මුල්ලේරියාව පොලිස් වසමේ කඩුවෙල අංගොඩ මාර්ගයේ අංගොඩ මංසන්ධියේදී කඩුවෙල දෙස සිට අංගොඩ දෙසට ධාවනය වූ යතුරුපැදියක් පැදිකරුට පාලනය කරගැනීමට නොහැකිව මාර්ගය මත පෙරළී ගොස් අනතුරක් සිදුව ඇත. අනතුරින් පැදිකරු බරපතල තුවාල ලබා නැගෙනහිර කොළඹ මූලික රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 37 ක් වූ ගොතටුව ප්‍රදේශයේ පදිංචිකරුවෙකි.

මෘත ශරීරය නැගෙනහිර කොළඹ මූලික රෝහලේ මෘත ශරීරාගාරයේ තැන්පත් කර ඇති මුල්ලේරියාව පොලිසිය වැඩිදුර විමර්ශන සිදු කරනු ලබයි.

05. මාරක රිය අනතුරක් - දඹුල්ල පොලිස් වසම.

2025.09.21 වන දින සවස් කාලයේ දඹුල්ල පොලිස් වසමේ ත්‍රිකුණාමලය දඹුල්ල මාර්ගයේ දඹුල්ල නගරයේදී හබරණ දෙස සිට දඹුල්ල දෙසට ධාවනය වූ වැලි පටවා ගත් ටිපර් රථයක් මාර්ගය හරහා ගමන් කළ පදික පුද්ගලයෙකුගේ ගැටී අනතුරක් සිදුව ඇත. අනතුරින් පදිකයා බරපතල තුවාල ලබා දඹුල්ල රෝහලට ඇතුළත් කිරීමෙන් පසු මියගොස් ඇත.

මරණකරු වයස අවුරුදු 56 ක් වූ සණස මාවත, දඹුල්ල ප්‍රදේශයේ පදිංචිකරුවෙකි.

මෘත ශරීරය දඹුල්ල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ටිපර් රථයේ රියදුරු අත්අඩංගුවට ගෙන ඇති අතර දඹුල්ල පොලිසිය වැඩිදුර විමර්ශන සිදු කරනු ලබයි.

06. මාරක රිය අනතුරක් - කොඩිකාමම් පොලිස් වසම.

2025.09.21 වන දින උදෑසන කාලයේ කොඩිකාමම් පොලිස් වසමේ කච්චායි කොඩිකාමම් මාර්ගයේ කච්චායි උතුර පළමු හරස් වීදිය අසලදී කච්චායි දෙස සිට

කොඩිකාමම් දෙසට ධාවනය වූ ට්‍රැක්ටර් රථයක් එම දිසාවටම ධාවනය වූ යතුරුපැදියක ගැටීමෙන් අනතුරක් සිදුව ඇත. අනතුරින් පැදිකරු හා පසුපැදිකාරිය බරපතල තුවාල ලබා වාචකච්චේරිය රෝහලට ඇතුළත් කිරීමෙන් අනතුරුව පසුපැදිකාරිය මියගොස් ඇති අතර පැදිකරු වැඩිදුර ප්‍රතිකාර සඳහා යාපනය රෝහලට මාරු කර යවා ඇත.

මරණකාරිය වයස අවුරුදු 46 ක් වූ කෙස්සේලි බටහිර, මිරුසුවිල් ප්‍රදේශයේ පදිංචිකාරියකි.

මෘත ගරීරය වාචකච්චේරිය රෝහලේ මෘත ගරීරාගාරයේ තැන්පත් කර ඇත. අනතුරට සම්බන්ධ ට්‍රැක්ටර් රථයේ රියදුරු පලාගොස් ඇති අතර අත්අඩංගුවට ගැනීම සඳහා කොඩිකාමම් පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.